፲ከ[ፄ ፄርቨዞ! [ሄ ሀበወፀ፣ ፀርዐ]ህርቨዐበ. 
81 በ9ከ[8 [ፀኗ88ቦ/61. ፲0በ ሀህ856 ቨ የ00 ዕርዐበበበ16[ር|8| ዐህቨ90565. 
ርዕስ 8ኗአርቹ በአር 
የክፍል ብዛት፪ቿቿ፻ቿ፻22280፡፪፻2፣ 
ዘውግ 
የ አንድ ክፍል ርዝመት 


ንህ. መ ጋ ሸመሽ! /,ብ(ሮ አደግ ስራ አጥ ወጣቶች የ 10 ሚሊዮን ብር ሽልማት ያለው ጨዋታ ውስጥ ይገባሉ። ጨዋታው ግን 


ፍጹም ያልጠበቁትን ማንነት ያገኙበታል። ከ ጨዋታው ለመውጣት ወይም ለመቆየት ረፍዷል። 


ጠቅላላ የገጸ ባህሪ ብዛት 


ዝርዝር ለማግኘት - 09 79 85 24 36 ወይም ር8ወ«61058|6 በቴሌግራም ላይ። 


ክፍል አንድ 


በ 


በውድ ሀገር 


አጭር ገለጻ 


በዚህ ክፍል በ ዜማ እና አንተነህ መህል ስላለው የ አብሮ አደግ ፍቅር እንመለከታለን። ዜማ አንተነህን ለትልቅ ነገር አጠብቀውም 
ከሱ ጋር የወደፊት ሂዎት እንደሚኖራት እርግጠኛ አደለችም። ዜማ ሁለት ሂዎት አላት ትምህርት ቤት ካሉ ወንዶች ጋር እና 
ሰፈር ውስጥ ካለው አንቴ ጋር። በሁለቱም ቦታ የሚወዳት እና ልትጠቀምበት የምትፈልገው ሰው ትፈልጋለች። 


አንተነህ ፣ገመሞ፣ወንዴ ፣ ባርች አብረው ያደጉ የሰፈር ልጆች ናቸው። ሶስቱ እድሜያቸው ተቀራራቢ (ከ 23እስከ26) ሲሆኑ 
ገመሞ ከሁሉም ያንሳል (20 እስከ22)ነው። ሁሉም በ ቤተሰብ ላይ ተጠግተው ይኖራሉ። ሁሉም ቦዘኔዎች ናቸው ትምህርት ላይ 
አደሉም። 


ወንዴ በቁመት ከሁሉም ረዘም ያለ በ አካልም ደልደል ያለ ነው። በጣም የሚወዳት እህቱ በ አሰቃቂ ሁኔታ ተደፍራ ሞታለች 
እስካሁን ግን ተጠያቂ የሆነ አካል የለም።በግል ተምሮ በ ቢዝነስ ማኔጅመንት ድግሪ አለው ግን የሚያቀው ታሪክ የለም። ስራ 
ለመፈለግ ምንም በቂ እውቀት ስለሌሌው ሲውደለደል ይውላል። እራሱ ባዘጋጃት የንቅሳት ማሽን አልፎ አልፎ ሳንቲም 
ዩለቅማል። በዛችም ሰው ሳያየው ሲጋራ ዬወስድባታል የእህቱ ነገር ያንበገብገዋል። 


ባርች ከሌሎቹ የተሻለ ቤተሰብ አለው። ያለበትን ሂዎት ለመቀየር በየሰከንዱ ያስባል። አባቱ ሱቅ መስራት አይፈልግም። ስለዚ 
መፍትዬ ፍለጋ በዝምታ ይሩሩጣል። የትምህርት ደረጃው 12 ኛ ነው። ዝምተኛ የሆነው ግን በጸጸት ነው። የ ወንዴ እህት 
ስትደፈር ደፋሪዋን አይቷል ለማስቆምም ምንም አልደረገም ፈርቶ ወደ ቤት ሄዱዋል። በንጋታው መሞቱዋን ሲሰማ ግን ጸጸቱን 
በምንም ሊያስቆመው አልቻለም። ደፋሪው የቅርብ ሰው ስለነበር ሊናገርበት አልቻለም። በዚ የተነሳ ወንዴን በትልቁ መካስ 
ይፈልጋል እስከዛ ግን ዝምታን መርጡዋል። ስልኩ ላይ ረጅም ጊዜ ያሳልፋል ኮድ ማድረግ ያዘወትራል እራሱን ብዙ እንደሚቀረው 
ሰው ቢያስብም ግን ብዙ ርቀት ሄድዋል። 


በቶሟስ ቴዎድሮስ ህዳር ፎዐ016 


ጠዊት በሞተር በመንገድ ላይ እየሄደን 
እየነጋ ነው የሰፈሩን የጠዋት ድባብ እናያለን። የጠዋት ጽዳቶች ከተማዋን ሲያጸዱ እንመለከታለን። 
ተማሪዎች ወደ ትምርት ቤት ሲሄዱ እናያለን። 
ከዛ ወደ ሰፈሩ እንገባለን ወንዴን ትኩስ ቆቆር በሻይ እየበላ እናየዋን። 


አልፈነው እንሄድና አንቴ ቤት ጋር ስንደር እንቆማለን። 
የበር መንኩዋኩዋት ድምጽ እንሰማለን 

አንድ ሰው ተኝቶ እንመለከታለን። 

ከዛ ስልኩ ሲጠራ እንመለከታለን።(እንጀራ እህቴ ) ይላል። 
ስልኩን ያጠፋዋል መልሶ ይተኛል። 

አንድ ሰው በሩን ከፍቶ ይገባል። 

የተኛው ሰው ከንቅልፉ በንዴት ይነሳል።(አንተነህ ይባላል) 
መናገር ይጀምራል። 


አንቴ(በ ብስጭት) 
አንድ ሰው ትምርት ከሌለው፣ስራ ከሌለው፣ልጅ ከሌለው 
እና ገንዘብ ከሌለው በጠዋት ለምን ይቀሰቀሳል? 


ብሎ ተመልሶ ተጠቅልሎ ይተኛል። 
ካሜራው ሲዞር በሩን ከፍቶ የገባው ሰው እንመለከታለን ። እህቱ ናት መጥረጊያ ይዛለች። መጥረግ እየጀመረች 
እህቱ 
እሕ ፍቅረኛ ካለውስ? 
ይነሳል። 
አንቴ 
አንዳንድ ነገሮችን ማድረግ አንፈልግም ። ለምንወዳቸው ስንል ግን እናደርገዋለን። 
እኔ በጠዋት መነሳት አልፈልግም ... ለሱዋ ስል ግን አደርገዋለው። (ፈገግ ይላል) 
ስለምወዳት። 
እህቱ 
እኔ እኮ ምን እንደምታደርግልህ ነው ማይገባኝ? 
መጥረጊያው ላይ ተደግፋ። 
አንቴ ጥርሱን እየቦረሻ ሳሙናው ድምጹን አፍኖት 
አንቴ 
አንቺ ልጅ ስለሆንሽ አይገባሽም። ፍቅር የጋራ ጥቅም ነው። 
እህቱ 
እንደዛ ከሆነ እኩል ማዋጣት አለባቹዋ። 


ሳሙናውን ይተፋል። አሰብ ያደርጋና 
አንቴ 
እየተጠቀመችብኝ ይሆኝ እንዴ? 
እህቱ ሊሆን ይችላል አስተያየት ታየዋለች 
አንቴ 
የሴጣን ጆሮ ይደፈን። 


[ዘክ የሃብታም የሚመስል ቤት ጠዋት 


ዜማ በሩን ከፍታ ትወጣለች። 

አንትዬ እየሮጠ ታየዋለች። 

ታፏጫለች። 

አንትዬ ደንግጦ ይዞራል። 

በጂ እያወዛወዘች ባፏ ፈገግ እያለች ናናና ትለዋለች። 
እየሮጠ ይመጣል። 


አንትዬ 
ምንድነው 7 


እጁን ይዛው አብረው ይሮጣሉ። መታጠፊያ ጋር ሲደርሱ ይቆማሉ። 
ሲኖቹ ፍጥነታቸውን ይገታሉ። 
ዜማ ቁና ቁና እየተነፈሰች አጎንብሳ እጁዋን ጉልበቱዋ ላይ አድርጋ 


ዜማ 
አንተ...እንዴት ነህ? 


አንትዬም ትንፋሹ እየተቆራረጠ 


አንትዬ 
አለው...ለምንድነው የሮጥነው? 


ዜማ 
(ፈገግ እያለች) 
ባል መጣልኝ። ሊያጋቡኝ ነው። 


አንትዬ ፊቱ ይቀየራል። 


ዜማ 
ውይ የኔ ቆንጆ አይዞህ። በርታ በል ተፎካካሪ መቶብሃል። የተከበረ ባለ ብዙ ሰራተኞች 
የሚወደድ በቃ በምንም አትገናኙም። ከወዲዉ ተሸንፈሃል። 


ብላ ወደ ኋላ ታያለች 


አንትዬ ተገርሞ ያያታል እሱዋ ምንም እንዳልተፈጠረ እያየች ነው። 


አንትዬ 
(ረጋ ብሎ) 
አንቺ ምን አልሽ ታድያ? 


ዜማ ትዞርና 


ዜማ 
እህ? 
እኔማ አምልጩ ወጣሁ። ግን ድጋሜ እንደዚ እያደረኩ መቀጠል አልችልም። 


አንትዬ 
እና? 


ዜማ 
እናማ አሁን በል ሸኘኝ ...ሌላ ባል እስኪመጣ። ይሄኛው ተድጧል። 


ብላው ወደ ፊት መሄድ ትጀምራለች። 


አንትዬ 
ቆይ ሃብታም ለማግባት እያሰብሽ ነው እንዴ? 


ዜማ ተገርማ ፈገግ እያለች ትዞርና 
ዜማ 
ማንኛወም ሴት ሃብታም ማግባት ነው የምትፈልገው። እንኩዋን እኔ ልቅርና። 
ከዛ አንትዬ ይከፋል በዚህም ታዝንና ልታብራራለት ትሞክራለች። 


ዜማ 
አንተም እኮ የፍቅር ሃብታም ነሕ ሆኖም ገና ለገና ትወደኛለህ ብዬ አንድ ክፍል 
ተከራይተህ አንድ ፍራሽ ገዝተህ ሳምንቱን ሙሉ ተመሳሳይ ምግብ እየበላን 
ከአከራያአችን ጋር እየተጨቃጨቅን ቤት ኪራይ ደረሰ አልደሰ እያልን በስጋት እየኖርን 
ከዛ ልጅ ወልደን የቤት እመቤት ሆፔ ዉበቴ እረግፎ አካሌ ዝሎ ልጃችንን ለማሳደግ ደፋ 
ቀና ስል ...እንግዲ አሁንም ቤት ኪራይ ላይ ነን ልብ በል ....ከሞት ያልተናነሰ ኑሮ 
የምኖርው ለማን ይድላው ብዬ ነው። ላንተ? 


ብላ ታፈጥበታለች 
አንትዬ ፈዞ ይሰማታል። 


ዜማ 
መቼም ምትወደኝ ከሆነ እንደዚ አይኔት ሂዎት ለኔ አትመኝልኝም። 


ብላ መሄድ ትጀምራለች። 


አንትዬ 
ስለዚ? 


ድጋሚ መሄዷን አቁማ 
ዞራ በጣም ተጠግታው ፊቱን ታይና 
በጆሮው 


ዜማ 
(እያንሸኳሸከች በጆሮው) 
እናማ አሪፍ የሚያኖረኝ ባል ካገኝው አይኔን አላሽም። 


ከጆሮው ተነስታ ቆማ ታየዋለች 
ተገርሞ ያያታል 
ከዛ ፊቱን እያየች ደሞ 


ዜማ 
ስለምትወደኝ የተወሰኑ ባሎችን ደፈጭጭልሃለው። ግን እድሜዬን አገናዝቤ ድንገት 
አንዱን እሽ እለዋለው። ከዛ... 


የ እጅ ሰአቱዋን ታያለች። 


ዜማ 
በል በል ረፈደብኝ። እንሂድ.. 


ብላ መሄድ ትጀምራለች 

አንትዬ ባለበት ሆኖ ያስባል አይከተላትም 
አለመምጣቱን አስተውላ 

ከሩቅ ሆና 


ዜማ 
አንተ አመጣም? 


አንትዬ ትኩር ብሎ ያያትና ፊቱን አዙሮ ይመለሳል። 
እየሮጠች ትደርስበታለች አልፋው ከፊት ለፊቱ ትቆምና 


ዜማ 
(ቆጣ ብላ) 
ምናባህ ..ሆንክ? 


አንትዬ ዝም ብሎዋት ያልፋል። 


ዜማ 
እሽ እሽ እነዚያ ግብብዳ ልጆች ብቻዬን ሲያገኙን ቢጠልፉኝስ 7 


አንትዬ ይዞርና ይሸኛታል። 
ደስ ይላታል ትከሻውን ታቅፈውና ጉንጩን ግጥም አድርጋ ትስመዋለች። 
ዝም ይላታል። 


ሞተራችንን ይዘን አሁንም እነሱን እየሸኘን አልፈናቸው በመንገዱ ወደ ባርች ቤት ጋር እንቆማለን። 


ፎል. ገመሞ ቤት ውስጥ 

ገመሞ ቤት ውስጥ ቁጭ ብሎ ወረቀት ላይ እየሞነጫጨረ ነው። ሸሚዝ አድርጉዋል። አንድ አንድ መጻፍት ይታያሉ። 
አይኑን ፈጠጥ ያደርጋል በመሃል እየጻፈ 

ከዛደሞ ድንገት ይጨፍናል በስሜት ነው የሚጽፈው 

በሲኑ ላይ ወጣ ያለ ነገር ይሰማናል(ድምጽ እና አክቲንግ) 

ድንገት እስክሪፕቶው ከጁ ላይ ይነጠቃል እና ይወድቃል ግን ማንም የለም 

ባዶ እጁን ወረቀቱ ላይ እንዳረገ ፈገግ ይልና 


ገመሞ 
ስለሁለታችን እኮ ነው የምጽፈው አትረብሽኝ 


ማንም የለም ከራሱ አለም ፍቅረኛ (አለም) ጋር እያወራ ነው። 


ገመሞ 
አላመንሽኝም አደል? 


ገመሞ 


ቆይ እንደውም 
ብሎ ፎጣ ነገር ጠቅልሎ እንደ ገጣሚ ለመሆን ይሞክራል። 
ገመሞ 
(ቆጣ) 
ቆይ ለምድነው የማታምኝኝ? እንደው 


(እንደመሳቅ) 
እንደው ምን ደብቆኝ ይጽፋል ብለሽ ነው እ? 


ወደ ፊት እያየ (እሱዋ በሃሳብ ወዳለችበት) 


ገመሞ 
ለዛሬ አነብልሻለው ...ቆይ ለምን ማንበብ አትማሪም አለምዬ? 


አለምዬ ሲል ፊቱ ላይ ልዩ ፈገግታ እና ህዘን የተቀላቀለበት ምስል እንመለከታለን 
ወረቀቱን አንስቶ ወደ እሱዋ ማንበብ ይጀምራል 

እንደ ገጣሚ እያረገው 

አንገቱ ላይ ብቻ ስካርፍ አለ 


ገመሞ 


እረፍት ያደርግና 


ይልና ወረቀቱን እያስቀመጠ 


ገመሞ 

ወደድሽው ግን ግን ገና ብዙ ይቀረዋል ለማንም እንዳትናገሪ ደሞ። 
(ድምጹን ቀንሶ) 
አንዳንድ ጆሮ ጠቢ አለ። 


ሲል ድምጽ እንሰማለን 


የገመሞ እናት 


(ጮክ ብላ) 
አንተ ገሞሞ። 
ልብሱን እየለባበሰ 
ገመሞ 
(ለ አለም) 


ምን አልኩሽ አሁን ቸው በቃ ዛሬም አትምረኝም 


ፊቱ ወደ እልህና ምሬት ይቀየራል 


ርፈ. ፍቅር ቤት 
ፍቅር (ለሰፈሩ አዲስ፣መቀላቅል ምትፈልግ ግን ፈሪ የዋህ) 
ፍቅር መካከለኛ ቤተሰቦች አሉዋት ወደዚ ሰፈር ገና መቀየራቸው ነው። 
ከቤት እየወጣች ነው። 
ኮፍያ ያለው ሹራብ ኮት አርጋለች 
እናቷን ድምጻቸውን እንሰማለን። 


የፍቅር እናት 
አታግዚኝም እንዴ ወድዬት ነው ምትሄጅው? 


ፍቅር 
እንዴ ሰፈሩን ማየት አለብኝ፣ አልቆይም እመለሳለው። 


የፍቅር እናት 
ከመች ጀምሮ 


ፍቅር 
አዲስ ሰፈር ከገባን ጀምሮ 


ብላ ከቤት ትወጣለች እንከተላታልን 

እየሄች ሳላ ወንድዬ እና ባርች ድንጋይ ላይ ተቀምተው በ ባርች ስልክ የሆነ ነገር እያዩ እንመለከታለን። 
እሱዋ ስታልፍ ያዩውታል። ከዛ ወደ ስልካቸው ይመለሳሉ። 

አልፋቸው ትሄዳለች። 

ሱቅ የደረሰች መልሳ ትመለሳለች ያዩዋትና ዝም ይላሉ። 


ወንዴ 
አዲስ ናት መሰለኝ። 


ትንሽ ፊት ለፊት ሆና ታያቸዋለች። 

ወንዴ በባርች ስልክ ባለው አስቂኝ ቪደኦ ይስቃል። 
ባርች ግን ምንም አይስቅም ዝም ብሎ ያያል። 

ወንዴ እየሳቀ ዝም ሲለው ጭንቅላቱን ይኮረኩመውና 


ወንዴ 
አንተ ንክ ለምንድነው ማስቀው? 


ባርች ይቆጣል። 


ባርች 
አቦ ተወኝ ድንጋይ መሰልኩህ እንዴ? የሚያመኝ አይመስልህም? 


ወንዴ 
እና ምንድነው ዝግት ምትለው። አታስደብረኛ 


ባርች 
አርፈህ ካየህ እይ ካልሆነ ንካው እንጂ አትማታ ድጋሚ አልነግርህም አቁም ይህንን ነገር 


ወንዴ ይነሳል። 
ፍቅር እየተመለከተች ነው 
ወንዴ ቆሞ ለ ባርች 


ወንዴ 
እረ ይኬድልሃል እንዴ አበዛሃው አሁንስ ... 
(ቆጣ ብሎ) ጌም ዞን ትሄዳለህ? 


ባርች 
(በ እልህ)) 
አልሄድም 


ወንዴ ችላ ብሎት ሊሄድ ሲል ፍቅርን ቆማ ያያታል። 
ደንግጣ ፊቷን ታዞራለች። 

ወንዴ በሱዋ አቅጣጫ ይሄዳል። 

ቆማ ትቀራለች 

በደንብ እያያት ባጠገቧ ያልፋል። 

ያረገችውን ኮት ኮፍያ ወረድ ታደርግና ፊቷን ትሸፍናለች 


ስትሽፍን ወንዴ ገርሞት ይጠጋትና 


እብድ 
ብሉዋት ወደ ጌም ዞን ይሄዳል። 


እሱዋም ወደ ባርች ታያለች ባርች ቀና ብሎ ያያታል። 


ደ. ሰፈር ውስጥ 

አንትዬ እንደተከፋ እያስታወቀበት ወደ ባርች ጋር ይሄድና ይቀመጣል። 
ባርች መልስ አይሰጠውም። 

ትንሽ እንደቆዩ 


አንትዬ 


ዜማ ...ዜማ ልታገባ ነው። ይመስለኛል 
ባርች ዝም አሁንም 


አንትዬ 
ታቃለህ አሁንም እኔ ልጅነታችን ላይ ነኝ። መቼም አድገን ይሄ ቀን ይደርሳል ብዬ 
አላስብም ነበር። እሱዋ ስታድግ ታድያ እኔ አሁንም ልጅ ነኝ። 


ባርች ስልኩን ዘግቶ መስማት ይጀምራል። ግን አይዞርም 
አንትዬ እየሰማው እንደሆነ ስላወቀ ይቀጥላል 


አንትዬ 
የገረመኝ ነገር ምንም ምላሽ አለመስጠቴ ነው። አወራች አስረዳችን ግን ዝም 
አልኩዋት እኔ ምን አፋ አለኝ ብዬ ላውራ? ዛሬ የሷን ትልቅነት የኔን ጅልነት ነው 
የተረዳውት 


ባርች መናገር ይጀምራል 


ባርች 
እኛ እራሱ በብዙ መልኩ አድገናል። አሁንም ግን ስለ ድሮው ነው ምናወራው። 
አምሮአችን የህጻን ልጅ ነው። እኔ ነጻነቱዋን ብትሰጣት ደስ ይለኛል። እሱዋ ካንተ 
እድለኛም ብልህም ናት። አንድም ቀን አንተ እና እሱዋ ባልና ሚስት ትሆናላቹ ብዬ 
አስቤ አላቅም። 


ባርች ፈገግ ብሎ አንቴን ያየዋል አሁን 


አንትዬ 
ለምን እንወዳድ የለ? 


ባርች 
በመዋደድ ፍቅረኛ መሆን ይቻላል ባልና ሚስት ግን ለመሆን በቂ አይደለም። ትዳር 
ሃላፊነት ነው። አንተም እኛም ሃላፊነት ወስደን አናቅም እስከዛሬ። ብዙ ጊዘያችንን 
ድንጋይ ላይ ነው ምናሳልፈው። ስለዚ አንተ ለትዳር አትሆንም። 


አንቴ እውነቱን መቀበል አልፈለገም 


አንትዬ 
ባክህ ገንዘብ ስለሌለኝ ነው። 


ባርች ይገረምና 


ባርች 
አንድ ሴት ረጅም አመት አብራው የሆነችውን ወንድ ገንዘብ የለውም ብላ አቶወውም 
።፡ አብረን እናፈራለን ብላ ታስባለች። ጥያቄው ግን ያ ወንድ ወደፊት ይለወጣል ብላ 
ታምናለች ወይ ነው። ዜማ አንተን ከ 5 አመት በኋላም እዚ ድንጋይ ላይ እንዳታገኝህ 
ትፈራለች...ይመስለኛል 


ብዙ ሊያስከፋው አልፈለገም 
ባርች ስልኩን አብርቶ ማየት ጀመረ 
አንቴ ርእሱን ለማስቀየር 


አንትዬ 
ወንድዬ አልመጣም እንዴ? 


እዛል፲ርዘዛ ፲ዝፎጅ ርሀፐ ፐን 


ር. ጌም ዞን 

ወንድዬ ብዙ ጨዋታዎች ተሸንፎ ኪሱ ግን ምንም የለም። 
ተደብቆ ለመውጣት እያሰበ ነው 

ትክክለኛውን አጋጣሚ ይጠብቃል ይወጣል 


ወዲያው አጫዋቹ ይከተለዋል። 


አጫዋቹ 
ቁም ብዬሃለው 


ሰፈር ውስጥ መሯሯጥ ይጀምራሉ። 


አጫዋቹ 
አታመልጠኝም ቁም። 


ትንሽ እንደተሯድሯጡ አጫዋቹ ይደርስበትና ይገፈትረዋል። 
ሲወድቅ ከፊት ለፊት ፍቅር እየመጣች ያያታል በብዥታ ውስጥ 
ወንድዬ ይወድቃል። 

ባለበት በግሩ ይደበድበዋል። 


አጫዋቹ 
አንተ ልጅ አላበዛሀውም እንዴ? ባንተ ቤት አራዳመሆንህ ነው” አዝኔልህ ነው እንጂ 
ከዚ በፊት ሳከፍል እንደምወጣ ማላቅ ይመስልሃል? 


ጭንቅላቱን ሊመታው ሲል 
የፍቅርን ድምጽ እንሰማለን 


ፍቅር 
እኔ ከፍልለታለው። 


ሁለቱም ዞሮው ያዩአታል። 


ወንዴ 
(ለራሱ) 
እብድ 


አጫዋቹ መምታቱን ያቆማል 
ፍቅር ቶሎ ከኪሷ የተወሰኑ የ 200 ብር ኖቶች አውጥታ 


ፍቅር 
ስንት ነው ይሄ ይበቃል? 


አጫዋቹ መንጭቆ ይወስዳል ብሩን። 


ፍቅር ክው ትላለች 


አጫዋቹ 
ድጋሚ ዝር እንዳትል ሰምተሃል እግርህ እንዳይደርስ 


ወንዴ መስማማቱን ጭንቅላቱን በመነቅነቅ ይገልጻል። 
አጫዋቹ እንደሄደ ፍቅር ወንዴን ታነሳዋለች 
ልብሱን ታረጋግፍለታለች 


ፍቅር 
ብዙ አልተጎዳህም 


ወንዴ 
እንዲም መሆን አልነበረብኝም በደንብ መሮጥ ነበረብኝ 


ፍቅር ፈገግ ትላለች 
እያወሩ መሄድ ይጀምራሉ 


ወንዴ 
አዲስ ነሽ አደል? 


ፍቅር 
አዎ በምም አወክ 


ወንዴ 
አይቼሽ አላቅም 


ፍቅር 
አዎ ገና መግባታችን ነው 


ወንዴ 


እቃ ስታስገቡ አጠሩንም ነበር ታድያ 


እጁዋን እየዘረጋች 


ፍቅር 
ፍቅር እባላለው 
ወንዴ እጁን እየዘረጋ 
ወንዴ 
ወንዶ...ሰን 
ፈገግ ትልና 
ፍቅር 
ወይም ወንዴ 


ጭንቅላቱን ይነቀንቃል 
ለትንሽ ደቂቃ በዝምታ ይቆያሉ 


ፍቅር ስለ ቅድሙ ማውራ ፈልጋለች 


ፍቅር 
ቅድም? 

ወንዴ 
ቅድም ምን 

ፍቅር 
እብድ አደለሁም 

ወንዴ 


እ...ለማታቂው ሰው እዳ ከፈልሽ 


ብሎ ያያታል። 


እሱዋም ታየውና 


ፍቅር 
የሰፈሬ ልጅ አደለክ 


ወንዴ ይቆማል። 


..‹.ሒእና እብድ አደለሽም? 


ፍቅር ትደነግጣለች ማይሆን ነገር የተናገረች መስሎዋት 


ፍቅር 


የሰፈሬ ልጅ ለማለት ፈጠንኩ እንዴ... 


ወንዴ የሆነ ድምጽ ለመስማት እየሞከረ 


ወንዴ 
አይሰማሽም 7 

ፍቅር 
ምን 

ወንዴ 


ገመሞ ከእናቱ ጋር እየተጋጨ ነው መሰለኝ 


ፍቅር 
ማነው ገመሞ? 


ወንዴ መሮጥ ይጀምራል 


ፍቅርም አብራው ትሮጣለች 


ር]. ገመሞ ቤት ቀጣይ 
ገመሞ (ጅል የሚመስል፣እውቀትቀሰም፣ ከተናገሩት እስከማልቀስ የሚደርስ የ አራዳ ልጅ) 
ወንዴ እና ፍቅር እየሮጡ ሲደርሱ ገመሞ ተጎሳቅሎ ያገኙታል ብቻውን እጁን በ ባንዴጅ እየጠገነ ነው። 


ገመሞ ወንዴን ያየዋል ፍቅር ከወንዴ ጀርባ ስለነበርች አላያትም 


ገመሞ 
(ለወንዴ) 
አረፈድክ። 
ወንዴ 


ከባለፈው ምንም አትልም ዛሬ 
ገመሞ የወንዴን አቡራ ባ አቡራ መሆን አይቶ 


ገመሞ 
አንተ እራስክ ምኖነህ... 


ሲል ፍቅር 


ፍቅር 
(ለስላሳ ድምጽ) 
ተረፍክ 7 


ገመሞ ደርቆ ይቀራል። 
ዝም ሲላት ፍቅር ግራ ትጋባለች 


ወንዴ 
ፍቅር ትባላለች እነ ከድጃ ቤት አዲስ የገቡት እነሱ ናቸው። 


(ለፍቅር) 
ቆንጆ ሴት ሲያይ ጭንቅላቱ ይቆምና ይነሳል 


ብሎ መሳቅ ይጀምራል 
ገመሞ ይከፋል 
ፍቅር ወደ ገመሞ እየጠቆመች 


ፍቅር 
እብድ ማለት እሱ ነው 


ገመሞ ያፈጥባታል 
ወንዴ 
(ቆጣ) 
ገና ዛሬ መተሽ ወንድሜን ትሰድቢዋለሽ እንዴ? 


ፍቅር እራሱዋን ትነቀንቃለች። 


ገመሞ ፈገግ ይላል 


ወንዴ 
እንዳይለመድሽ 
ገመሞ ይነሳል 
ገመሞ 
እንሂድ በቃ 
ጉዳይ እንዳላቸው 
ፍቅር 


አዎ እኔም ወደ ቤት ልግባ ስላወኳቹ ደስ ብሎኛል 


ብላ ተሰናብታ ወደ ቤቷ ትሄዳለች 


ወንዴ 
አመሰግናለው ደሞ 


ፍቅር 
የሰፈር ሰው እንደዛ አይባባልም 


ወንዴ እና ገመሞ በግርምት ያዩዋታል 

ወንዴ እና ገመሞም መሄድ ይጀምራሉ ወደ ባርች ጋር 
ገመሞ ሌላ ነገር መስሎት 

በትዝብት ያየውና 


ገመሞ 
ገና ከመምጣቱዋ ታበላሻታለህ ያንተስ የጉድ ነው 


ወንዴ 
ምን አስበህ ነው ...እ 


እያለ ትከሻውን አቅፎ እንደመምታት ይለዋል የቀልድ 
ገመሞ የውነት ያመውና 


ገመሞ 


ውይ ውይ አላስተረፉክም 
ገመሞ የወንዴን እጅ ያነሳና ከትከሻው ላይ 


ገመሞ 
ባርችን አላገኘሀውማ ዛሬ 


ወንዴ 
እረ ያ አህያ ሰው ሚለውን አይሰማምም 


ገመሞ እጁን ኪሱ ይከታል 
ይልና ዞሮ' ያፏጫል ወደ ፍቅር 


ትንሽ ርቃለች 


(ጮክ ብሎ) 
ፍቅር 7 


ፍቅር ክው ትላለች 


ስዞር ወንዴ ነው ፈገግ ብላ 


ወዬ 


የሰፈሩን ሌሎች ቦዘኔዎች ማወቅ አትፈልጊም 7 


ፍቅር በደስታ ወደነሱ ትሄዳለች። 


ር. ሰፈር ውስጥ ቀጣይ 

ባርች እና አንቴ ሁለቱም ስልካቸውን እየጎረገሩ ነው አንቴ ፊቱ መከፋቱ ያስታውቃል 
ባርች ግን ዝም እንዳለ ነው ኤርፓድ ሰክቱዋል 

ገመሞ ፍቅር እና ወንዴ ወደነሱ ይመጣሉ። 

ወንዴ ፍቅርን ትከሻዋን አቅፎ ነው ከዚ በሁላ ምናየው 

ገመሞ ከ አንቴ ጎን ይቀመጣል 


ወንዴ ወደ አንቴ እና ባርች እያሳየ 


ወንዴ 
አንተነህ አንቴ እና ብርሃኑ ባርች ይባላሉ 


አንተነህ ቀና ይላል 
ወደ ፍቅር እያሳየ 


ወንዴ 
እሱዋ ደሞ የሰፈራችን አዲሱ ገቢ ፍቅር 


ወደሱዋ ዞሮ 


ወንዴ 
አይቆላመጥም አደል 


ፍቅር በፈገግታ በ አይደለም አይነት እራሱዋን ትነቀንቃለች 


አንተነህ 
ምን እየሆነ ነው 


ፍቅር እጁዋን ትዘረጋለች 


አንተነህ 
ሰላም 


ብሎ ይጨብጣታል ። 


ወንዴ 
አዲስ ናት የኔን የ ጌም ዞን እዳ ከፍላለች ስለዚ የዚህ ሰፈር ሰው ሆናለች 


ፍቅር ባርችን ታየዋለች ። 
ዝም ብሉዋል፤ ምንም መልስ አልሰጠም 
ወንዴ ያንን ያይና 


ወንዴ 
እብድ ማለት እሱ ነው 


ይልና ፈገግ አድርጉዋት ይቀመጣሉ 
ፍቅር ግን ባርችን ፊቱን ማየት ፈልጋለች 
የአንቴ መከፋት ገሃድ ወቱዋል 


ወንዴ 
(ለአንቴ) 
ምንድነው ፊትህን የጣልከው? 


አንቴ 
ዜማ... 


ሲል ወንዴ ወደፊት እያየ 


ወንዴ 
እየመጣች ነው 


ዜማ እያለቀሰች በፍጥነት እየመጣች ነው ። 

ከዚህ ጀምሮ ልብ ማንጠልጠል ይጀምራል 
አንቴ እንዳያት ይነሳል 
ወደሱዋ መሄድ ይጀምራል 


እሱዋም ወደሱ ትገሰግሳለች 


አንቴ 
ምን ሆነሽ ነው? 


እንቅ አርጋ ታቅፈዋለች 


አንቴ 
ምን ሆነሽ ነው ዜሙ 


ዜማ 
(እያለቀሰች) 
የሰርጌን ቀን ቆርጠው ጠበቁኝ 


ሁሉም ይደነግጣሉ 


ዜማ ትንሽ ፍቅርን ታያትና እቅፉ ውስጥ እንዳለች ታነባለች 


ይሄኔ ገመሞ ባርችን ይቀሰቅሰዋል 


ባርች ይነሳል 
ባርች 
ዜማ ምን ሆነች? 
ወንዴ 
ልታገባ ነው 
አለቀ 


ክሬዲት 


